



नेपाल राजपत्र

नेपाल सरकारद्वारा प्रकाशित

खण्ड ६३) काठमाडौं, असार ३० गते, २०७० साल (अतिरिक्ताङ्क १२क)

भाग ३

नेपाल सरकार
अर्थ मन्त्रालयको
सूचना १

भन्सार (चौथो संशोधन) नियमावली, २०७०

भन्सार नियमावली, २०६४ लाई संशोधन गर्न वाञ्छनीय भएकोले,
भन्सार ऐन, २०६४ को दफा ९२ ले दिएको अधिकार प्रयोग गरी नेपाल
सरकारले देहायका नियमहरू बनाएको छ।

१. संक्षिप्त नाम र प्रारम्भ : (१) यी नियमहरूको नाम “भन्सार (चौथो संशोधन) नियमावली, २०७०” रहेको छ।
(२) यो नियमावली तुरुन्त प्रारम्भ हुनेछ।

खण्ड ६३ अतिरिक्ताङ्क १२क नेपाल राजपत्र भाग ३ मिति २०७०।३।३०

२. भन्सार नियमावली, २०६४ को नियम ८ मा संशोधन : भन्सार नियमावली, २०६४ (यसपछि “मूल नियमावली” भनिएको) को नियम ८ को उपनियम (२०) पछि देहायका उपनियम (२१) र (२२) थपिएका छन् :-

“(२१) विदेशमा कार्य गर्ने गरी ठेक्का प्राप्त गरेका नेपाली व्यक्तिले उक्त कार्यको लागि आवश्यक पर्ने सवारी तथा ढुवानीका साधनहरु, यन्त्र, उपकरणहरु तथा तिनका पार्टपुर्जाहरु लैजान चाहेमा त्यसरी लैजान चाहने व्यक्तिले आवश्यक प्रमाण सहित भन्सार कार्यालयको प्रमुख समक्ष निवेदन दिनु पर्नेछ ।

(२२) उपनियम (२१) बमोजिमको निवेदन प्राप्त भएपछि भन्सार कार्यालयको प्रमुखले आवश्यक छानविन गर्दा मनासिव देखिएमा निवेदकको माग बमोजिम विना महशुल निकासी गर्ने अनुमति दिन सक्नेछ । यसरी निकासी भएमा निकासी भएका मालवस्तु कार्य सम्पन्न भएपछि फिर्ता ल्याउँदा महसुल लाग्ने छैन ।”

३. मूल नियमावलीको नियम १० मा संशोधन : मूल नियमावलीको नियम १० को उपनियम

(२) मा रहेको “पच्चीस प्रतिशत” भन्ने शब्दहरुको सट्टा “पन्ध्र प्रतिशत” भन्ने शब्दहरु राखिएको छ ।

४. मूल नियमावलीको नियम १२ मा संशोधन : मूल नियमावलीको नियम १२ को उपनियम

(२) मा रहेको “निकासी” भन्ने शब्दपछि “वा परिवर्त्य विदेशी मुद्रामा स्वदेशमा विक्री” भन्ने शब्दहरु थप गरिएको छ ।

५. मूल नियमावलीको नियम १५ मा संशोधन : मूल नियमावलीको नियम १५ को उपनियम

(२)

खण्ड ६३ अतिरिक्ताङ्क १२क नेपाल राजपत्र भाग ३ मिति २०७०।३।३०

(२) को सट्टा देहायको उपनियम (२) राखिएको छ :-

“(२) बण्डेड वेयरहाउसको सुविधा लिई पैठारी गरेको मालवस्तु वा निकासी भएको मालवस्तुमा आंशिक रुपमा प्रयोग भएको वा परिवर्त्य विदेशी मुद्रामा स्वदेशमा नै बिक्री भएको मालवस्तुमा आंशिक रुपमा प्रयोग भएको वा करमुक्त पसलबाट निर्धारित म्यादभित्र आंशिक रुपमा बिक्री भएको वा नियम ११ को उपनियम (२) बमोजिम पैठारी भएको धागो निकासीमूलक तयारी कपडा उद्योगलाई बिक्री गरेको कपडामा आंशिक रुपमा प्रयोग भएको वा निकासीमूलक तयारी कपडा उद्योगले त्यसरी स्थानीय रुपमा खरीद गरेको कपडा निकासी भएको तयारी कपडामा आंशिक रुपमा मात्र प्रयोग गरेको पाइएमा त्यसरी प्रयोग भएजति मालवस्तुमा लाग्ने महसुल वापतको बैङ्क जमानत वा धरौटी मात्र फुकुवा गरिनेछ ।”

६. **मूल नियमावलीको नियम १६ मा संशोधन :** मूल नियमावलीको नियम १६ को,-

(१) उपनियम (२) मा रहेको “पच्चीस प्रतिशत” भन्ने शब्दहरुको सट्टा “पन्ध्र प्रतिशत” भन्ने शब्दहरु राखिएका छन् ।

(२) उपनियम (३) मा रहेको “पच्चीस प्रतिशत” भन्ने शब्दहरुको सट्टा “पन्ध्र प्रतिशत” भन्ने शब्दहरु राखिएका छन् ।

७. **मूल नियमावलीको नियम २१ मा संशोधन :** मूल नियमावलीको नियम २१ को उपनियम (१) को खण्ड (ग) को उपखण्ड (ड) मा देहायको प्रतिबन्धात्मक वाक्यांश थपिएको छ :-

“तर, जि. एस. पी. जारी भई निकासी हुनेको हकमा उत्पत्तिको प्रमाणपत्र वाध्यकारी हुने छैन ।”

खण्ड ६३ अतिरिक्ताङ्क १२क नेपाल राजपत्र भाग ३ मिति २०७०।३।३०

८. मूल नियमावलीको नियम ३८ मा संशोधन : मूल नियमावलीको नियम ३८ को उपनियम (३) मा रहेका “अधिकृतस्तरको कर्मचारी प्रतिनिधिले” भन्ने शब्दहरूको सट्टा “कर्मचारीले” भन्ने शब्द राखिएको छ ।
९. मूल नियमावलीको नियम ५४ मा संशोधन : मूल नियमावलीको नियम ५४ को उपनियम (२) पछि देहायको उपनियम (२क) थपिएको छ:-

“(२क) उपनियम (१) मा जुनसुकै कुरा लेखिएको भए तापनि भन्सार कार्यालयमा दाखिला भएको यस नियम बमोजिम लिलाम बिक्री गर्नु पर्ने सवारी र ढुवानीका साधन बाहेक पचास हजार रुपैयाको मूल्य सम्मका मालवस्तुहरू लिलाम बिक्री गर्ने प्रयोजनको निमित्त उपनियम (२) बमोजिमको मूल्य कायम गर्ने शर्तहरूको अधीनमा रही भन्सार अधिकृतले सिधै मूल्य कायम गर्न सक्नेछ । भन्सार कार्यालयमा लिलाम प्रयोजनका निमित्त मालवस्तु दाखिला हुँदा उल्लेख भएको प्रतिवेदन मूल्य अस्वभाविक रुपमा बढी भएको भन्सार अधिकृतलाई लागेमा उपनियम (१) बमोजिमको मूल्याङ्कन समितिबाट शुरुको अवस्थामा नै मूल्य कायम गरी सो मालवस्तुको लिलाम बिक्री गरिनेछ ।”

१०. मूल नियमावलीको नियम ६६क. मा संशोधन : मूल नियमावलीको नियम ६६क. को सट्टा देहायको नियम ६६क. राखिएको छ :-

“६६क. आंशिक जाँचपास गर्ने व्यवस्था : (१) आयातकर्ता/पैठारीकर्ताले पैठारी गरेका सामान वा वस्तु भन्सार क्षेत्रमा रहेका गोदाममा राखी एउटै कन्साइन्मेन्टका सामान आंशिक रुपमा पटक पटक गरी छुटाउन माग गरी निवेदन दिएमा यसरी छुटेका माल वा वस्तुको छुटेको परिमाणसम्मको भन्सार शुल्क वा महशुल लिई छुटाउने अनुमति दिनु पर्नेछ ।

(२) भारत तथा तेस्रो मुलुकबाट कन्टेनर/ट्रकमा विभिन्न आयातकर्ता/फर्मले विभिन्न सामानहरू आयात गर्दा कुनै एउटा